

ልሳነ ግእዝ ክፍላተ ፲፩

ልሳነ-ግእዝ

ክፍላተ ፲፩

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት
ቤቶች አንድነት 2016ዓ.ም

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት
ቤቶች አንድነት

መክስት

የትምህርቱ አጠቃላይ ዓላማ	4
ምዕራፍ ፩	5
፩፡፩፡ መግቢያ የዘመን አቆጣጠር ምንድነው?	5
፩፡፪፡ የባሕረ ሐሳብ አቡሻህር ትምህርት ጥቅም	6
፩፡፫፡ የጊዜ አጀማመር እና ብርሃናት	7
፩፡፬፡ አጠቃላይ የአቡሻህር እና የዘመን አቆጣጠር ታሪክ	7
፩፡፭፡ ጥናታዊ የዘመን አቆጣጠር ያላቸው ሀገራት እና የዘመን አቆጣጠር ምንጮቻቸው	9
፩. የአይሁድ ዘመን አቆጣጠር	9
፪. የግብጻውያን ዘመን አቆጣጠር	9
፫. የዮልዮስ ቄሳር ዘመን አቆጣጠር	10
፬. ሠራዕያን ህግ	11
፭. ፍሌካውያን	11
፮. የኢትዮጵያ ዘመን አቆጣጠር	11
ምዕራፍ ሁለት	13
፪፡፩፡ የዘመን አቆጣጠርን የቀመሩ አባቶች	13
፪፡፪፡ የኢትዮጵያውያን የዘመን አቆጣጠር ምንጭ	14
፪፡፫፡ የክፍለ ጊዜያት ምሳሌ እና ስያሜ	17
፪፡፬፡ ዓመተ ወንጌላውያን	17
፪፡፭፡ ዕለተ ቀመር ጥንተ ዖን	17
ምዕራፍ ሦስት	19
፫፡፩፡ የዘመናት የጊዜያት እና ክፍላት እና መጠኖች	19
ክፍላተ ዓመት (የዓመት ክፍሎች)	20
የዘመናት አከፋፈል በአራቱ ወንጌላውያን እና ዘመን የሚለወጥበት ሰዓት	20
የወራት፣ የሌሊትና የቀን ሥፍራ ሰዓት	20
፫፡፪፡ ዐውድ (አዕዋዳት)	21
፫፡፫፡ መደብ እና ወንበር	22
፫፡፫፡፩. መደብና ወንበርን የሚያስገኙ 6ቱቀመሮች	22
፫፡፬፡ አበቅቱ እና መጥቅዕ	26
፫፡፭፡ ሠርቀ መዓልት እና ሕጻጽ	26
፫፡፮፡ ተውሳክ እና መባጃ ሐመር	26

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ልሳነ ግእዝ ክፍላተ ፲፩

ምዕራፍ አራት	30
፩፡፩፡ የአጽዋማት እና የበዓላት አወጣጥ	30
፩፡፪፡ የኢትዮጵያውያን የዘመን አቁጣጠር ከምዕራባውያን የሚለይበት ምክንያት	32
ዋቢ መጻሕፍት	32

1ST COPY

ልሳነ ግእዝ ክፍላተ ፲፩

የትምህርቱ ዓይነት ግእዝ ፲፩

የትምህርቱ መለያ ወ/ግ/

ትምህርቱ የሚወስደው ሰዓት ፳፪ ሰዓት

የትምህርቱ አጠቃላይ ዓላማ

ስለ ቤተክርስቲያናችን የዘመን አቁጣጠር ከየት እንደመጣ ያውቃል?

፩' የተለያዩ ሀገራት የራሳቸው የዘመን አቁጣጠር እንዳላቸው ሀገራችን ኢትዮጵያ ከሌሎች የምትለይበትን ይገነዘባሉ።

፪፥ የዓመቱን ወቅቶች በባሕረ፡ ሐሳብ ትምህርት በማስላት አጽዋማት በዓላቱን

አውጥተው ጾሙን ይጸማሉ በዓላቱን ያከብራሉ

፫፥ ባሕረ ሐሳብን ለሌላውም ማስረዳት ይችላሉ

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ምዕራፍ ፩

የዘመን አቆጣጠር

የምዕራፉ ዓላማ

ተማሪዎች ይህን ምዕራፍ ተምረው ሲያገባድዱ

- የዘመን አቆጣጠር ምንነትን ይረዳሉ።
- የባሕረ ሐሳብን ትምህርት ጥቅም ያውቃሉ።
- ስለ ብርሃናትና ጊዜ አቆጣጠር ይለያሉ።
- ጥንታዊ የዘመን አቆጣጠር ስላላቸው ሀገራት እና ስለ አቆጣጠራቸው ጠቅላላ እውቀት ይኖራቸዋል።

የማስጀመርያ ጥያቄዎች

ተማሪዎች የዘመን አቆጣጠር ለምን አስፈለገ ? ለመምህራችሁ አስረዱ።

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

፩፡፩፡ መግቢያ የዘመን አቆጣጠር ምንድን ነው?

የዘመን አቆጣጠር ማለት ዓመታትን፣ ወራትን፣ ሳምንታትን፣ ዕለታትን፣ ደቂቃን እና ድቂቅ ሰዓታትን በየሥፍራቸው (በየመጠናቸው) የሚገልጽ፣ የሚተነትን፣ የሚለካ የቤተ ክርስቲያን የቍጥር ትምህርት ነው። እነዚህ ኹሉተመርምረው ተመዝነው ተቁጥረው ሲያበቁምድብና ቀመር ተሰጥቷቸው የሚገኙበትን ውሳኔና ድንጋጌ የሚያሳውቅ የዘመን አቆጣጠር ሐሳብ ዘመን ይባላል።

ባሕረ ሐሳብ ማለት ቍጥር ያለው ዘመን ማለት ነው። በሌላ አገላለጽም የሐሳብ ባሕር ማለት ነው። በዓላት እና አጽዋማትን ለማውጣት የመደመር፣ የመቀነስ፣ የማባዛት ስሌትን ብቻ ሳይሆን ሐሳብ ፀሐይን፣ ሐሳብ ወርሃን፣ ሐሳብ ከዋክብትን ሐሳብ ዐበቅቱን ወዘተ አጠቃሎ የያዘ እንደ ባሕር የሰፋ በመሆኑ የሐሳብ ባሕር ተብሏል። የዘመን አቆጣጠር ማለት ስለ ማሕበራዊ ኑሮ ጠቁሜታና የሃይማኖት ተግባሮች ለማከናወን በሚያገለግል መልኩ ተፈጥሮአዊውን የወቅቶች ክፍፍል እርስ በርሳቸው የማመቻቸት ዘዴ ነው። ሐሳብ ዘመን የዘመን አቆጣጠር ማለት ሲሆን የሐሳብ ዘመን ትምህርት ባሕረ ሐሳብ ይባላል።

ባሕረ ሐሳብ የሚለው ቃል ሐሰበ ቆጠረ ከሚለው ግስ የወጣ ዘመድ ዘር ነው። ስለዚህ ባሕረ ሐሳብ ማለት ቍጥር ያለው ዘመን ወይም ዓመተ ዓለም ማለት ነው። ባሕረ ሐሳብ መባሉም የባሕር አዝዋሪቱ፣ መንገዱን፣ ጥልቀቱና ስፋቱ ረዥምና ሰፊ እንደሆነ የባሕረ ሐሳብ ትምህርትም መንገዱን ስፋቱ ልዩ ልዩ በሆነ የአጽዋማትና የሱባዔያት ምሥጢር የተሰናዳ ስለሆነ ነው። በኢትዮጵያ ዘመን አቆጣጠር / የጊዜ ቀመር / አንድ ዓመት በውስጡ ዐሥራ ሦስት ወራትን የያዘ ሆኖ በአራት ወቅቶች የተከፈለ ነው።

፩፡፪፡ የባሕረ ሐሳብ አቡሻህር ትምህርት ጥቅም

የሚያስፈልጉን ግን ልናስታወሳቸው ያልቻልን ብዙ ዕለቶች ይኖራሉ። እነዚህን እለታት የምናገኛቸው ባሕረ ሐሳብን ስንማር ነው። በምሳሌ እንመለከተው አንድ ሰው 1867 መጋቢት 12 ተወልዶ እለቱን ባያውቀው እንዴት ማግኘት እንደሚችል እንመለከታለን። የ1867 ዓ.ም ጥንተ ዮን 2 ነው። እንዴት መጣ ቢሉ። ነገሩ እንዲህ ነው። ዓመተ ዓለም እሱም ከዓመተ ምሕረትና ከዓመተ ኩነኔ ድምር ይገኛል። እርሱን ለአራት ቢያካፍሉት መጠነ ራብዕት ይገናል። ይህስ እንደምንድን ነው ቢሉ አንድን ነገር (ቍጥር) ለሁለት ቢያካፍሉት አንድ ሁለተኛ፣ ለሶስት ቢያካፍሉት አንድ ሶስተኛ እንደሚገኝ ሁሉ የሆነ ቍጥርን ለአራት ሲካፈል አንድ አራተኛ ይገኛል። እርሱም መጠነ ራብዕት ይባላል። ያን መጠነ ራብዕት የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

መልሱን ከዓመተ ዓለም ጋር እንደምራልን (ዓመተ ዓለም ለአራት ሲካፈል ከነጥብ በኋላ የመጣው ይጣላል (ይወድቃል))። ከዚያ ላይ አንድ ቀንሰን ለሰባት ማካፈል። ትርፉን በአዋጅ ፪ መሠረት መቁጠር። አዋጅ ፪ እንደምንድንነው ቢሉ ትርፉ 1 ከሆነ ዕሮቡ፣ 2 ከሆነ ሐሙስ እያለ የሚሄድ ነው። በዚህም መሰረት መልሱን እንስራ።

$$1867+5500=7367$$

$$7367 \div 4 = 1841 (\text{ከነጥቡ በኋላ ያለው ይጣላል})።$$

$$1841+7367=9208$$

$$9208 \div 7 (9207 \div 7) = 1315 \text{ ትርፉ} = 2$$

ስለዚህ የ1867 ዓ.ም ጥንተ ዮን 2 መጣ ማለት ነው። በግር መንገዳችን 2 ማለት ሐሙስ ማለት ነው። ማለት በዚህ እለት መስከረም በዕለተ ሐሙስ ብቷል ለማለት ነው። ከጀመርነው አይቀር መጋቢት ከመስከረም ተጀምሮ ሲቆጠር ሰባተኛ ወር ነው። ስለዚህ መጋቢትን በመተው $6 \times 30 = 180$ ቀናት እንላለን በዚያ ላይ የመጋቢትን 12 ቀናት እንደምራለን። ስለዚህ ከመስከረም እስከ መጋቢት 12 ድረስ 192 ቀናት አሉ ማለት ነው። ከዚህ በኋላ 192ን ለ7 እናካፍላለን። 27 ደርሶ 3 ይተርፋል። ስለዚህ ከላይ ያገኘነውን ዕለተ ሐሙስን አንድ ብለን ስንቆጥር በሦስተኛው ዕለተ ቅዳሜን እናገኛለን። ወይም

$$\text{ጥንተ ዮን} = 2$$

$$\text{ዓ.ወ(አጽፋ ወርኅ)} = 14$$

$$\text{ቀን} = 12$$

$$2 + 14 + 12 \div 7 (28 \div 7) = \text{እኩል ለሰባት አራት ጊዜ ይደርሳል። ስለዚህ በአዋጅ ፪ መሠረት ለእናታችን የተዘነጋችዋ እለት ቅዳሜ ነበረች ማለት ነው።¹$$

፩፡፫፡ የጊዜ አጀማመር እና ብርሃናት

፩፡፬፡ አጠቃላይ የአቡሻህር እና የዘመን አቆጣጠር ታሪክ

የዘመን አቆጣጠርን ታሪክ ስናይ የምናየው የዲሜጥሮስን ታሪክ ይኾናል። የዲሜጥሮስ ታሪክ አመጣጥ እንዴት ነው ቢሉ በላይኛው ግብፅ አባትና እናቱ ድሆች ምዕመናን ነበሩ እርሱም ዲሜጥሮስ መስተገብረ ምድር ነበርና እርፍ እርቆ ዲኮታጥቆ ወይንና ተክል አጽድቆ ይኖር ነበር። የአጎቱ ልጅ ልዕልተ ወይንን

¹<https://www.facebook.com/BAHERHASBE/>

የምትባል አባት እናቷ በልጅነቷ ትተዋት ሙተው የዲሜፕሮስ አባትና እናት አሳደንት አሳደገዋትም ሁለቱም አቅመ ውርዛዌ ሲደርሱ ቤት ማወቁን ልባምነቷን አይተው ይችሉ የሌላ ቤት ስታቀና የልጃችን ቤት ታቅና ብለው አንድም ዘመኑ ዓላውያን የበዙበት ክርስቲያኖች ያነሱበት ምዕመኖችም በሕፃኑ የሚኖሩበት ነበርና “ኢትደመሩ ምስለ አላውያን ወከረማውያን” አንዳለ መጽሐፍ.. ሕንፃ ሃይማኖት ከሚፈርስ ሕንፃ ሥጋ ይፍረስ ብለው የአጎቱን ልጅ አጋቡት።

ልዕልተ ወይም ከዲሜፕሮስ ጋር ማታ ከጫጉላ ቤት ሣሉ ምነው ወንድሜ እናት አባቶቻችን በደሉን አለችው። ምን ብለው በደሉን አላት አንተ ወንድሜ አደለህምን? እኔስ እህትህ አይደለሁምን? እህትህን ለወንድሜ ያጋቡን አለችው። ምነው በንጽህና በቅድስና መኖር ትወጃለሽን? አላት አዎን አለችው። እንግዲያስ አብረን እንኩር የተፋታን እንደሆነ እኔንም ለሌላ አንችንም ለሌላ ይድሩናል አብረን የኖርን እንደሆነ ግን መካኖች ሆኑ ልጅ አልወለዱም ቢሉን እንጅ ሩካቤ ቀረባቸው ህግ አልፈጸሙም የሚለን የለም አላት። እሽ አለች ማታም እራታቸውን ተመግበው ምንጣፋቸውን አንጥፈው ከምኝታቸው ሲተኙ ቅዱስ ሚካኤል ወርዶ ቀኝ ክንፉን ለእርሱ ግራ ክንፉን ለእርሷ አልብሷቸው ያድር ነበር። ሲነሱም ተነስቶ ይሄድ ነበር። በእንዲህ ያለ ግብር ከአንድ ምንጣፍ እየተኙ አንድ ልብስ እየለበሱ ፵፰ ዓመት አብረው ኖሩ። በመንበር ማርቆስ ፲፫ኛ ሊቀጳጳስ የተሾመ ዩልዮስ /ዩልያኖስ /ይባል ነበር። ከዚህ በኋላ የሽምግልና እድሜው ተፈጽሞ በጸናደዌ ታመመ። በታመመ ጊዜ ሕዝቡ በራስ ጌባርጌ በግራ በቀኝ ሆነው አባታችን ማነን ጠባቂ ትተህልን ትሄዳለህ እያሉ ያለቅሱ ያዘኑ ይጨነቁ ጀመር። እርሱም አይዟችሁ ልጆቼ ከኔ የበለጠ ጠባቂ እግዚአብሔር ይሰጣችኋል አላችሁ። ጥቂት ቆይቶም ሰማችሁኝ ልጆቼ ነገርን ብነግራችሁ በሰማችሁኝ አላቸው። እነሱም አባታችን እንኳን እግዚአብሔር ንገራቸው ብሎህና አንተስ ብትነግረን አንሰማህ እንላለን አሉት። እንግዲያስ ያለጊዜዋ ያፈራች አንዲት ወይን ዘለላ እሽት ይዞ የሚመጣ አለ፡ ተሾምልን በሉት አላቸው። ከዚህ መካከል ወሩንም ነሐሴ፣ መስከረምም ይሉታል። ዲሜፕሮስም ከአትክልት መካከል ገብቶ ወይኑን ሲያቃና ያለ ጊዜዋ ያፈራች ሦስት የወይን ዘለላ እሽት አገኘ። ወስዶም ለሚስቱ ሰጣት እርሷም ይችንስ ያለጊዜዋ አፍርታ የተገኘች የወይን ዘለላ እሽት እኛ ልንመገባት አይገባም ከሊቀጳጳሱ ወስደህ ተባርክህባትና ብላ በመሶብ ወርቅ አክብራ ሰጠችው። እርሱም ይዞ ሄደ። ሂዶም የወይን እሽት ይገፍ ቁሜያለሁ ንገሩልኝ አላቸው። አባታችን የነገርከን ምልክት ደረሰን እያሉ በጣም ደስ አላቸው። “ክብር ይእቲ ዛቲ ለኩሉ ጸድቃኑ” ብለው በአስቸኳይ አስገቡት። ገብቶም ተባርኮ ወጣ

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ከእዚህ በኋላ ሊቀጳጳሱ አርፎ እርሱን ቀብረው ተመልሰው ወንበር ያለሹም አያድርምና ዲሜጥሮስን ተሾምልን አሉት። እርሱም አይሆንም አላቸው። ምነው በመንበረ ማርቆስ የሚሾም ንጹህ ድንግል ነው እኔማ ባለ ሕግ ነኝ። በመንበረ ማርቆስ የሚሾም የተማረ ነው እኔ ያልተማርሁ ነኝ አላቸው።

ሰማህን በኛ ፈቃድ ነውን? በእግዚአብሔር ፈቃድ ነው እንጅ አሉት። እርሱም በጎ አለ ይህም ጌታችን በዐረገ በ፻፹ ዓመት ነው። ቅዱስ ዲሜጥሮስም የቀድሞ አባቶቻችሁ ምን ይነግሯችሁ ነበር አላቸው። እነርሱም አንቀጸ አባግዕን፣ አንቀጸ ብጹአንን አንብበው ተርጉመው ይነግሩን ነበር አሉት። እርሱም አንቀጸ አባግዕን፣ አንቀጸ ብጹአንን አንብቦ ተርጉሞ ነግሯቸዋል። ከዚያም ፹፩ መጻሕፍት ተገልጾለት አስተማራቸው የሕዝቡም ኃጢአት በመንፈስ ቅዱስ ተገልጾለት በቁርባን ሥርዓት ጊዜ አንተ ንጹህ ነህ ቁርባን ይገባሃል ወደ ቤተ መቅደስ ግባ፤ አንተ ሀጢአተኛ ነህ ቁርባን አይገባህም ወደ ቤተመቅደስ አትግባ እያለ ይበይን ጀመር። ምዕመናኑም እረግ አሉ እጨጌነት ከባለ ሕግነት የሰራለት ምን መጽሐፍ አለ እያሉ ያሙት ጀመር። “ወአንጎርጎሩ ሕዝብ በላዕሌሁ” እንዳለ ከዚህ የተነሳ ሕዝቡ ገሃነመ እሳት የሚወርዱ ሆኑ። መላክኩም ወርዶ “ኦ ዲሜጥሮስ ኢትህስስ አድህኖተ ነፍስከ ወኢትህድጎ ለቢፅከ ኢስማዕከኩ ዘይቤ እግዚእነ በወንጌል አነ ኖላዊ ሔር” አለው። ምነው አለው። “ክስቶ ለሕዝብክ ዘማዕከሌክ ወማዕከለ ብዕሲትክ” አለው። የወትሮው ሊቀ ጳጳስ በሰንበት በዘጠኙ /፱/ በዓላት ይቀድስ ነበር።

፩፡፭፡ ጥናታዊ የዘመን አቆጣጠር ያላቸው ሀገራት እና የዘመን አቆጣጠር ምንጮቻቸው

፩. የአይሁድ ዘመን አቆጣጠር

አይሁዳውያን ዓመታቸውን የሚጀምሩት ከክርስቶስ ልደስ በፊት ከ3761ዓመት ነው። ምክንያቱም አይሁድ የክርስቶስን መወለድ ስላልተቀበሉና ገና ይወለዳል ብለው ስለሚያምኑ ብቻ ነው።

፪. የግብጻውያን ዘመን አቆጣጠር

❖ እስክንድርያ የፈራክና ኮከብ ቆጠራ ማእከል ነበረች

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

- ❖ ዓመታቸውን በጨረቃ ሲቆጥሩ ከቆዩ በሁዋላ በፀሐይ ቆጥራለች። አንድ ወር ውስጥ ሠላሳ ቀናት ያላቸውን 12ቱን ወራት አምስትቀንበመጨመር 365 ቀናት አንድ ዓመት መሆኑን ይናገራሉ
- ❖ በ239 ቢሲ 1/4ኛ ቀን ጨመሩ ይህም እኛ አሁን የምንጠቀምበትነው

፫. የዮልዮስ ቄሳር ዘመን አቆጣጠር

- ❖ ዓመት ብለው የሚጠሩት አስሩን ወራት ነበር ወራቶቹም 304ቀናትን የያዙ ነበር።
- ❖ የሮምን ከተማ ከመሰረተው ንጉስ ቀጥሎ የነገሠው ንጉሥ 304የነበሩትን ቀናት ጨምሮ 355 አድርጎታል።
- ❖ በ46 ቢሲ ዲሊየስ ቄሳር በነገሰ ወቅት የአሌክሳንደራውያን ዘመንአቆጣጠር ዓመት ቀናት አብነት በማድረግ 365 ቀናት አደረገው ነገርግን የጳጉሜን ቀናቶች በየወራቱ በትኖ አከፋፍሎ አስቀመጣቸው።

ዲዮናስዮስ ኤክሲጅየስ የተባለው የሮም ሊቅ መነኩሴ በ532 ዓ.ም እንዲህ በማለት ስለ ቀናትና ዓመታት ተናገረ። ክርስቶስ ተወልዶበታል የተባለውን ዘመን ወደ ሁዋላ ስምንት ዓመት ወስዶታል። የዚህ ዘመን ጭማሪም 256 ዓ.ም ጀምሮ ተግባራዊ እንዲሆን አድርጎአል። ይህም ዘመን የዘመነ ዲዮቅልጥያኖስ መነሻ ሲሆን በሌላ በኩልም የዘመነ ሰማዕታት መጀመሪያ ነበር። በዚህም 532 ዓ.ም ላይ ሆኖ ሳለ 276ይል የነበረውን አቆጣጠር 284 ብለው እንዲቆጥሩ አድርጎ አልም አውጆአልም። ከዚህ ዘመን ወዲህ የሰባትና ስምንት ዓመት ልዩነት እንዲፈጠር ዋና ምክንያት ሆኖአል ማለት ነው።

ግሪጎሪ የሚባል የ13ኛው የሮም ፓፓ ከ46 ዓመተ ዓለም ጀምሮ የነበረውን የዘመን አቆጣጠር 10 ቀናቶችን ጨምሮ ለውጥ በማድረግምክንያት ግሪጎሪያን ዘመን አቆጣጠር ተባለ። የግሪጎሪያን አቆጣጠር መነሻውም የዓመቱ ቀናት 365 ከ6 ሰዓት የነበረውን 365 ቀናት ከአምስት ሰዓት ከ 48 ደቂቃና 46 ሰከንድ አደረገው። በዚህም ያልተኖረባቸውን 10 ቀናት እ.ኤ.አ ከ325 ዓ.ም ጀምሮ በማስላት እንዲወገዱ አውጁአል። በዚህም መሠረት መስከረም ላይ የአስር ቀናትልዩነት ተፈጠረ። ለምሳሌ ግሪጎሪ ጥቅምት 5 ቀን 1575 ዓ.ም /በኢትዮጵያ አቆጣጠር የነበረውን/ ጥቅምት 15 ቀን 1575 ዓ.ምእንዲሆን አዋጅ አድርጎአል።[፬. መስግላን/መጥዓውያን/ \(ጠንቁአዮችኮከብቆጣሪዎች\)](#):- በመጀመሪያ እግዚአብሔር አምላክ ሰማይንና ምድርን ፈጠረ ምድርንም ባዶ ነበረች አትታይምም ነበር የተዘጋጀችም የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

አልነበረችም። ጨለማም በውኃው ላይ ነበረ የእግዚአብሔርም መንፈስ በውኃው ላይ ይፈስ ነበር። እግዚአብሔርም "ብርሃን ይሁን አለ" ብርሃንም ሆነ። እግዚአብሔር አምላክም ብርሃኑን ቀን ጨለማውን ሌሊት ብሎጠራው። እግዚአብሔርም አለ "በምድር ላይ ያበሩ ዘንድ በቀንናበሌሊትም ይለዩ ዘንድ ብርሃናት በሰማይ ጠፈር ይሁኑ። ለምልክቶች፣ ለዘመናት፣ ለእለታት፣ ለዓመታትም ይሁኑ። በምድር ላይ ያበሩ ዘንድ በሰማይ ጠፈር ለማብራት ይሁኑ እንዲሁም ሆነ። እግዚአብሔር ሁለት ታላላቅ ብርሃናትን አደረገ፡ ትልቁ ብርሃን(ፀሐይ) ቀንን እንዲመግብ ትንሹ ብርሃንም (ጨረቃ) ከከዋክብት ጋር ሌሊትን እንዲመግብ አደረገ በመዓልትም በሌሊትም እንዲለዩ ሆነ(ዘፍ 1- 1-14)። እግዚአብሔር አምላካችን ይህን ያደረገው ለእኛ በምድር ለምንኖር ፍጥረቱ ሆኖ ሳለ በከዋክብት በጨረቃና በፀሐይ ዘመናትን፣ ዕለታትንና ዓመታትን በመቁጠር ፋንታ በከዋክብት፣ በጨረቃና በፀሐይ ዘመናትን ቆጥረው የፈጠራቸውን አምላክ ማምለክ ሲገባ እነዚህ መስግላን ወይም መጥዓውያን ግን ያመልኩ አቸዋል። ሰብአ ሰገልም ይህን የአቆጣጠር ዓይነት ተጠቅመውበታል

፩. ሠራዕያነ ሕግ

በዚህ ዓለም የምንኖር ፍጥረት የሰው ልጅንም ጨምሮ የሚኖረው ለ7000 ዓመት ብቻ ነው ብለው የሚያምኑ ናቸው። የሚገርመው ግን በነሱ ህግ መሠረት ይህች ዓለም መጥፋት የነበረባት የዛሬ 504 ዓመት ነበር ምክንያቱም $5500 + 2004 = 7504$ ይሆናል ማለት ነው። በዚህ አጋጣሚ በመነሳት ብዙ ሰዎች በተለይ በኛ ሕብረተሰብ ዘንድ 8ኛው ሺህ የሚባለው አባባል የዚህ ተጽሕኖ ሳይሆን አይቀርም ብዬ አምናለሁ።

፪. ፍሌካውያን

ከመስግላን የተወሰነውን የዘመን አቆጣጠር ስሌት ወስደው የጎደለውን በነገሥታቱ አማካኝነት እያስወሰኑ የመጡ ናቸው። የሃያ አራት ሰዓት መነሻን እኩለ ቀንን ያደረጉ ናቸው።

፫. የኢትዮጵያ ዘመን አቆጣጠር

የፀሐይና የጨረቃ ጥምር አቆጣጠር ትጠቀማለች። አንድ ዕለት የሚጀምረው ከምሽቱ አንድ ሰዓት ጀምሮ እስከ ቀኑ አስራ ሁለት ሰዓትነው። የወሩ መጀመሪያ መስከረም እና የወሩ መጨረሻ ጳጉሜ ሲሆን የሳምንቱ መጀመሪያቀን ደግሞ እሁድ ነው። አንድ ዓመትም በውስጡ በ91 ቀናት የተከፋፈሉ አራት ክፍላተ ዘመናት አሉት እነሱም መፀው፣ ሐጋይ፣ ፀደይ እና ክረምት ናቸው።

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ተስእሎታት ዘጠብልሎተ ምዕራፍ

፩. እምዘይተልዉ ጥያቄያት ዘኮነ ጽድቀ በሉ ጽድቀ ወዘኢኮነ ጽድቀ በሉ ሐሰተ፡፡

፩. የዘመን አቆጣጠር ማለት ዓመታትን፣ ወራትን፣ ሳምንታትን፣ ዕለታትን፣ ደቂቃን እና ድቂቅ ሰዓታትን በየሥፍራቸው (በየመጠናቸው) የሚገልጽ፣ የሚተነትን፣ የሚለካ የቤተ ክርስቲያን የቅዱሳን ትምህርት ነው፡፡

፪. የዕለታት ተውሳክ በቅዳሜ ይጀምራል፡፡የቅዳሜ ተውሳክ 7 ነው፡፡

፫. ዓመተ ዓለም ማለት የዓመተ ምስረትና የዓመተ ኩነኔ ድምር ነው፡፡

፬. በዮልዮስ ቁሳር ዘመን አቆጣጠር መሰረት ዓመት ብለው የሚጠሩት አስሩን ወራት ነበር ወራቶቹም 304 ቀናትን የያዙ ነበሩ፡፡

፭. በፍሌካውያን አቆጣጠር መሠረት በዚህ ዓለም የምንኖር ፍጥረት የሰው ልጅንም ጨምሮ የሚኖረው ለ7000 ዓመት ብቻ ነው ብለው ያምናሉ፡፡

ምዕራፍ ኹለት

የዘመን አቆጣጠርን የቀመሩ አባቶች

የምዕራፉ አላማ

ተማሪዎች ይህን ምዕራፍ ተምረው ሲጨርሱ

- የዘመን አቆጣጠርን ስለቀመሩ አባቶች ማንነት ያውቃሉ
- የኢትዮጵያን የዘመን አቆጣጠር ምንጭ ይለያሉ
- የክፍለ ግዜያትን ምሳሌና ስያሜ ያውቃሉ

የማስጀመርያ ጥያቄ

ተማሪዎች የኢትዮጵያ የዘመን አቆጣጠር ምንጭ ከየት እንደመጣ የምታውቁትን ለመምህራችሁ ተናገሩ?

፪፥፩፡ የዘመን አቆጣጠርን የቀመሩ አባቶች

፪፥፪፡ የኢትዮጵያውያን የዘመን አቆጣጠር ምንጭ

የኢትዮጵያ ዘመን አቆጣጠር የኢትዮጵያ እምነታዊ ባህል የሚወረሰው በሦስት ዓይነት ጠባይ ነው። አንዱ ሕገ ልቡና ይባላል። ከመጽሐፍ በፊት የነበረ ነው። ከአበው ቃል በቃል የተወረሰ ነው። ሁለተኛው በሕገ ኦሪት ከኦሪት የተቀዳ ነው። ሦስተኛው በሕገ ወንጌል ከወንጌል የተማርነው ነው። እና በሦስት ዓይነት ጠባይ የሚመራ ነው። በዚህ ዓይነት ከወረሰናቸው በዓላት ማለት በሦስቱም ጠባያት ከወረሰናቸው በዓላት የየራሳቸው መልክ ያላቸው አሉ። ለምሳሌ ልደት፣ ጥምቀት፣ ዕርገት፣ ደብረ ታቦር እነዚህን የመሳሰሉት ከወንጌል የተማርናቸው ናቸው፤ በብሉይ የሉም። ፋሲካ፣ በዓለ ጳራቅሊጦስ ደግሞ ከኦሪት የተማርናቸው ናቸው። የዘመን መለወጫ በዓል ግን ከሕገ ልቡና ቃል በቃል ተምረን ፣ በኦሪት የመጽሐፍ መሠረት አግኝተንለት በወንጌልም አጽንተን ይዘነው የኖርነው ሦስት የሥራ ዘመን ክፍል የተላለፈና እዚህ የደረሰ ነው።

እኛ የዘመን መለወጫ ብለን በሀገራችን ባህል የምናከብረው ዓለም ካለመኖር ወደ መኖር የተገኘበት፣ ብርሃን፣ ጊዜ፣ ዕለት፣ ሰዓት የተፈጠሩበት፣ ለብርሃን፣ ለጊዜ፣ ለዕለት፣ ለወር ለዓመት ጥንት መሠረት የሆነ ቀን ነው። ይህንን ሁሉ በማስገኘት እግዚአብሔር ራሱን የገለጠበት፣ ዓለምን በመፍጠር ከሃሊነቱን ያረጋገጠበት ቀን ነው ብለን ነው የምናከብረው። ስለዚህም ጥንተ ብርሃን፣ ጥንተ ዕለት፣ ጥንተ ጊዜ፣ ጥንተ ፍጥረት ርእሰ ዐውደ ዓመት ብለን ነው የምናከብረው። በዚህ ስያሜ በዓሉ ርእሰ ዐውደ ዓመት፣ ቅዱስ ዮሐንስ፣ የዘመን መለወጫ ብለን እናከብራለን።

ቅዱስ ዮሐንስ የኢትዮጵያ ዘመን መለወጫ በዓል ሌላው ስሙ ቅዱስ ዮሐንስ ይባላል። ቅዱስ ዮሐንስ የሚባልበትም ሁለት ጠባይ አለው። አንዱ፤ መጥምቁ ዮሐንስ በሄሮድስ አንቲጳስ ጊዜ ከጳጉሜን ፩ ቀን ጀምሮ ታስሮ ሰንብቶ በመስከረም ፩ ቀን ዐሳብ ስለተቆረጠበትና በመስከረም ፪ ቀን እንዲሞት ውሳኔ ስለተሰጠበት አንገቱን በሰይፍ ተቆርጦ ስለሞተ ሊቃውንት ይህንን በዓል እሱ ራሱ ለኦሪትና ለወንጌል መገናኛ መምህር ስለነበረ ይህም በዓል ላለፈው ዘመን መሸኛ፣ ለሚመጣው ዘመን መቀበያ እንዲሆን ብለው በመስከረም ፩ ቀን እንዲከበር ስላደረጉ በሱስም ቅዱስ ዮሐንስ እየተባለ ይጠራል። በሁለተኛው ግን ከአራቱ ወንጌላውያን አንዱ ወንጌላዊ ዮሐንስ የተሰየመበት ስለሆነ በአቆጣጠርም ተራ ወደ

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ኋላ ተመልሶ ቢቁጠር ዓለም የተፈጠረበት ዘመን በዘመነ ዮሐንስ እንዳጋጣሚ ሆኖ ስለሚገኝ ቅዱስ ዮሐንስ ተብሎ ይጠራል።

ዕንቁጣጣሽ በዚያም ጊዜ የነበሩ ኖሳና ልጆቹ ሰማዩ በደመና በመክበዱ ምክንያት ማዩ አይኅ እንደገና ይመጣ ይሆን፤ የጥፋት ውኃ እንደገና ይዘንም ይሆን እያሉ ሲደነግጡ ከርመው በመስከረም ወር መጀመሪያ ላይ ሙሉ የፀሐይ ብርሃን ስላይ፤ ምድር በአበባ አሸብርቃ ስለተገለጠችና በዚህም የእግዚአብሔርን ቸርነት፤ የቃል ኪዳንን መጽናት ስለተረዱ ይህንን በዓል ቀድሞ ከአባቶቻቸው እንደወረሱት ያው ጥንተ ብርሃን፤ ጥንተ ዓመት፤ ጥንተ ዕለት አድርገው አክብረውታል። ሲያከብሩትም እንግጫ ነቅለው፤ አበባ ጐንጐነው መጀመሪያ መሥዋዕት ይሠወሉት ከነበረው ቦታ ሄደው ለእግዚአብሔር ገጸ በረከት አቅርበው ከዚያ በኋላ ግን እርስ በርሳቸው የአበባ ስጦታ በመለዋወጥ አክብረውታል። ሲያከብሩትም ዕንቁጣጣሽ በሚል ቃል እውነት የመልካም ሞኞታቸውን ይገለጡበት ነበር። ዕንቁጣጣሽ ማለትንም ብዙ ታሪክ ጸሓፊዎች በልዩ ልዩ መልክ ተርጉመውታል። እንዲያውም ንጉሡ ሰሎሞን ለሳባ ንግሥት የዕንቁ ቀለበት ሰጥቷት ነበርና «ዕንቁ ለጣትሽ» ማለት ነው ብለው የጻፉ ብዙ ሰዎችም አሉ፤ የሚናገሩም አሉ። ነገሩ ግን እንዲህ አይደለም።

ዕንቁጣጣሽ ማለት ተንቁጠቁጠ፤ አንቁጠቁጠ ከሚለው ቃል ተወስዶ ምድር በአበባ አጌጠች፤ ሰማይም በከዋክብት አሸበረቀ እንደ ማለት ሰማይን በከዋክብት ያስጌጠ አምላክ ምድርንም በአበቦች አጎናጸፋት ለማለት የተሰጠቃል ነው እንጂ ስለ ሳባ ንግሥት የተሰጠ አይደለም። ሁለተኛም አባቶቻችን ኢትዮጵያን በሙሉ ሀብት ተረክበዋት ነበርና፤ «ዕንቁ ዕጣ ወጣሽ፤» ሲሉ ወደ አገራቸው ሲገቡ ለአገራቸው መታሰቢያ አድርገው የተጠቀሙበት ቃል ነው ይባላል። በመሠረቱ ግን ያ የጥፋት ውሃ ቀርቶ ምድር ጸንታ፤ አበባ ቋጥራ፤ ፍሬ ለመስጠት ተዘጋጅታ መገኘቷን የሚያበሥር ቃል ነው። መስከረም መስከረም የሚባለው ወርም ኖሳ በመርከብ ውስጥ በነበረ ጊዜ እንደ ዕብራውያን አቁጣጠር ሰባተኛ በሆነው በመስከረም ወር መጀመሪያ ላይ መርከቢቱ አራራት ከሚባለው ተራራ ላይ ዐርፋ ምድር ጨብጣለች። በግእዝ ቋንቋ መርከብ መስቀር ይባላል። ከዘመን ብዛት በኋላ «ቀ» ወደ «ከ» ተለውጦ መስከረም ተባለ እንጂ መስቀርም ምድር አገኘች፤ መርከብም ምድር ነካች ለማለት የተሰጠ የወሩ ስያሜ ነው። ርእሰ ዐውደ ዓመት የምንለው፤ ዐውድ ማለት በግእዙ ቋንቋ ዙሪያ፤ ክብ የሆነ ነገር ማለት ነው። የዓመት ጠቅላላ ቀኖች መሠረታውያን ቀኖች የሚባሉት ሦስት መቶ ስድሳ አራት

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ቀኖች ናቸው። እነዚህም በጎምሳ ሁለት ሱባዔ ተከፍለው ለእያንዳንዱ ቀን በዓመት ውስጥ ለሰባቱ ዕለታት ጎምሳ ሁለት ጎምሳ ሁለት ቀን ይደርሳቸዋል። ከነዚህ ቀኖች የተሳሳ በየሴኮንድ፣ የደቂቃ፣ የሰዓት ዕለፊ ተጠራቅሞ ሦስት መቶ ስድሳ ዐምስተኛዋን የዘመን ማገጣጠሚያ ቀን ያስገኛል። ይህቺ ቀን እንግዲህ ዙሪያ፣ ክብ መግጠሚያ ናት ማለት ነው። በዚህች ቀን አማካይነት ወደ ዐዲሱ ዘመን መጀመሪያ እንተላለፋለን። ይህቺ ቀን ዕለት አዕዋዲት፣ ዕለተ ምርያ የመዘዋወሪያ ቀን ወይም የመጨረሻ ቀን ተብላ ትጠራለች። በአራት ዓመት ደግሞ ከዚህች መሳሳብ የምትገኝ አንዲት ቀን ትመጣለች። ሦስት መቶ ስድሳ ስድስተኛ። ይህቺ ቀን ዕለተ ሰግር ትባላለች። መረማመጃ ማለት ነው። አንድ ቀን ታስተላልፋለች። እንግዲህ እነዚህን ሁለቱን ቀኖች ተከትሎ የሚመጣውቀን የዘመን መጀመሪያ፣ የዘመን ክብ መነሻና መድረሻ ተብሎ ርእሰ ዐውደ ዓመት ተብሎ በግእዙ ይጠራል። እነዚህ ቀኖች በኢትዮጵያውያን አቆጣጠር ተጠቃለው አንድ ጊዜ የሚገኙ ናቸው። የኢትዮጵያ ቊጥር መሠረቱ መጽሐፈ ሔኖክ የሚባለው ነው። መጽሐፈ ሔኖክ በ፲፱፥፳፥፳፩ እና ፳፪ ምዕራፎች የሚለጠን የፀሐይን፣ የጨረቃን ጉዞ መነሻ አድርጎ የወሮችን፣ የዕለታትን፣ የዓመታትን መነሻ፣ መድረሻ፣ መዘዋወሪያ

ብተታቸውን፣ ጥንታቸውን ነው የሚያሳየው። ስለዚህም በሔኖክ ቊጥር የወር ቀኖች ቊጥር ሠላሳ ናቸው። በሦስት በሦስት ወር ግን አንድ ቀን ትከተላቸዋለች። እና ዓመቱ ለአራት ይከፈላል። በዘጠና አንድ በዘጠና አንድ ቀን። ጠቅላላው ይሄ ድምር ሦስት መቶ ስድሳ ስድስት ቀን ይመጣል። ይህ ካለቀ በኋላ አንዲት ቀን ለዘመን ማገጣጠሚያ ዕለተ ምርያ የምትባለው ትመጣለች። እንግዲህ በኢትዮጵያውያን ቊጥር ወሩ ከሠላሳ አያንስም፤ ከሠላሳ አይተርፍም። ለዓመቱም ሦስት መቶ ስድሳ ዐምስት ቀን መደበኛው አቆጣጠር ነው ማለት ነው። ይህ ነገር በአውሮፓውያን ቊጥርም አለ። ግን እነሱ ከዓመት ወሮች ሰባቱን ሠላሳ አንድ ሠላሳ አንድ አድርገው አራቱን ደግሞ ሠላሳ ሠላሳ አድርገው አንዷን ወር ሦስቱን ዓመት ሃያ ስምንት፣ በአራተኛው ዓመት ሃያ ዘጠኝ አድርገው ያጣጧታል። እንግዲህ የአቀማመጡ ለውጥ ካልሆነ በስተቀር በቊጥር አካሄድ ዞሮ ዞሮ የዓመት ቀኖች ሦስት መቶ ስድሳ ዐምስት ወይም ሦስት መቶ ስድሳ ስድስት በመሆን አንድ ሆነዋል ማለት ነው። ልዩነቱ ግን የአቀማመጥ ለውጥ ነው። በኢትዮጵያ አቆጣጠር ግን ጠቅላላውን ፲፪ ወሮች መደባቸው ሠላሳ ብቻ ነው። እነዚያ በሔኖክ መጽሐፍ በጣልቃ ገብነት የነበሩት አራት ቀኖች ተጠቅለው ጳጉሜን በሚባል በዓመቱ መጨረሻ ላይ ተገኝተዋል። ዐምስተኛዬቱ ቀንም ከእነሱ

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ጋር ተገኝታለች። ይህም ለቀጥር ተራ ቅምር መቅናት የተደረገ እንጂ ቀኑን የሚለውጥ ምንም ነገር የለበትም። እና ከእነዚህ ቀኖች በኋላ የምናገኘው ቀን ርእሰ ዐውደ ዓመት ይባላል። ይህንን በዓል ከአዳም ጀምሮ እስከ ኖህ ድረስ የነበሩ ዐሥሩም አበው በዐሥሩ ትውልድ እስከ ማየ አይህ ድረስ ሲያከብሩት እንደቆዩና ኋላም የኖህ ልጆች ከአባታቸው ተቀብለው ሲያከብሩት እንደ ነበረ ኩፋሌ የተባለው መጽሐፍ በምዕራፍ ፭ ያስረዳናል። እንግዲህ ኢትዮጵያ ይህንን ቀን የወረሰችው ከአበው ነው የምንለው በዚህ ምክንያት ነው። የዘመን ቁጥር ልዩነት ፕ/ር ጌታቸው ኃይሌ የዘመን አቆጣጠር መለያየትን መነሻ እንዲህ በማለት ያብራራሉ፤ «ክብ የሆነ ነገር ሲከብ ከየትኛውም ቦታ መጀመር ይቻላል፤ የዘመን አቆጣጠር /ዓውደ ዓመትም/ ይኸው ነው። ዋናው ነገር አንድ ታላቅ ታሪካዊ ድርጊት ፈልጎ እርሱን መነሻ ማድረግ አንድ ታላቅ ታሪካዊ ድርጊት ፈልጎ እርሱን መነሻ ማድረግ ነው፤ የዘመን አቆጣጠሮቹም ልዩነት መንስኤው ይኸው ነው» ይላሉ። ባሕረ ሐሳብ፣ጌታቸው ኃይሌ፣ ገጽ.65/

፪፡፫፡ የክፍለ ጊዜያት ምሳሌ እና ስያሜ

፪፡፬፡ ዓመተ ወንጌላውያን

ዓመተ ወንጌላውያንን ለማወቅ ወለኤመ ፈቀድክ ታእምር ዓመተ ወንጌላውያን ትክፍሎ ለዘመን ንብ አርባዕቱ እድ ወለኤመ ተርፈ አሐደ ማቴዎስ ጳጉሜ 5 ፤ወክልኤተ ማርቆስ ጳጉሜ 5 ፤ወሠለስተ ሉቃስ ጳጉሜ 6፤ ወለኤመ ተአረየ ክፍለ ዮሐንስ ጳጉሜ 5 ሠለስቱ ይታለዉ በበኋምስቱ ሉቃስ ባሕቲቱ በዓለ ስድስቱ እንዲል። ዓመተ ወንጌላውያንን ለማወቅ ዓመተ ዓለምን ከአራት ክፍሎ 1 ቢተርፍ ወንጌላዊ ማቴዎስ መኾኑ በዚኽ ይታወቃል። 2 ቢተርፍ ማርቆስ ፤3 ቢተርፍ ሉቃስ ፤ቢተካክል ወንጌለ ዮሐንስ መኾኑ በዚኽ ይታወቃል።

፪፡፭፡ ዕለተ ቀመር ጥንተ ዖን

ጥንት ዮንን ለማወቅ ወለኤመ ፈቀድክ ታእምር ጥንተ ዮን ትክፍሎ ለዘመን ንብ አርባዕቱ እድ ወትዌስክ ቦቱ መጠነ ራብዒት ወትገድፎ በሱባዔ ወእምዝ ተርፈክ እም ሱባዔ ተዓትት አሐደ ወእምዝ ይከውን ጥንተ ዮን እንዲል። ጥንተ ዮንን ለማወቅ ዓመተ ዓለምን ከአራት ክፍሎ መጠነ ራብዒት አምስተኛ አክሎ በሱባዔ ገድፎ ከሱባዔ ከተረፈው 13 አትቶ 1 ቢተርፍ የረቡዕ ጥንተ ዮን መኾኑ መስከረም ረቡዕ መባቱ በዚኽ ይታወቃል።2 ቢተርፍ የሐሙስ ፤3 ቢተርፍ የዓርብ ፤4 ቢተርፍ የቅዳሜ ፤5 ቢተርፍ የእሑድ 6 ቢተርፍ የሰኞ ፤7 ቢተርፍ የማክሰኞ ጥንተዮን መኾኑ መስከረም ማክሰኞ መባቱ በዚኽ ይታወቃል።

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ተስፋሎታት ዘጠብልሎተ ምዕራፍ

ኅርዩ ዘይተልዉ ተስፋሎታተ ርቱዐ አውሰዖተ

፩. ዓመተ ምህረት ለ 4 ሲካፈል የሚገኘው ውጤት ምን በመባል ይጠራል

- | | |
|-------------|-------------|
| ሀ. መጠነ ሳልሲት | ለ. መጠነ ካልዕት |
| ሐ. መጠነ ራብዕት | መ. ሁሉም |

፪. ከሚከተሉት በዘመነ ኦሪት ከተማርናቸው ውስጥ የሚካተት ነው

- | | |
|---------------|---------------|
| ሀ. በዓለ ጳራቅሊጦስ | ለ. በዓለ ጥምቀት |
| ሐ. በዓለ ልደት | መ. በዓለ ደብረታቦር |

፫. የኢትዮጵያ ዘመን መለወጫ በዓል ሌላው ስሙ ምን በመባል ይጠራል

- | | |
|-------------|---------------|
| ሀ. ቅዱስ ሉቃስ | ለ. ቅዱስ ዮሐንስ |
| ሐ. ቅዱስ ማርቆስ | መ. መልሱ አልተሰጠም |

፬. እንቁጣጣሽ ለሚለው ቃል ትክክለኛ ትርጉም የሚሰጠው የትኛው ነው

- | |
|--|
| ሀ. ንጉሡ ሰሎሞን ለሳባ ንግሥት የዕንቁ ቀለበት «ዕንቁ ለጣትሽ» ብሎ ሰጥቷት ነበርና ከእሱ የተወሰደ ነው |
| ለ. ተንቁጠቁጠ፥ አንቁጠቁጠ ከሚለው ቃል ተወስዶ ምድር በአበባ አጌጠች፥ ሰማይም በከዋክብት አሸበረቀ እንደ ማለት ነው |
| ሐ. አዲስ አመትን ተረከብን ተቀበልን እንደ ማለት ነው |
| መ. ከ «ሐ» በስተቀር ሁሉም መልስ ነው |

፭. ዓመተ ወንጌላውያንን ለማወቅ ዓመተ ዓለምን ከአራት ክፍሎ 2 ቢተርፍ ወንጌላዊው ማን ይሆናል

- | | | | |
|---------|---------|--------|---------|
| ሀ. ማቴዎስ | ለ. ዮሐንስ | ሐ. ሉቃስ | መ. ማርቆስ |
|---------|---------|--------|---------|

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ምዕራፍ ሦስት

የዘመናት የጊዜያት እና ክፍላት እና መጠኖች

የምዕራፉ አላማ

ተማሪዎች ይህን ምዕራፍ ተምረው ሲያገባድዱ

- የዘመናትና የጊዜያት እንዲሁ የክፍላተ ዘመናትን መጠኖች ይለያሉ
- ስለ አዕዋዳት ያውቃሉ
- ስለ መደብና ወንበር ምንነት ይረዳሉ
- ስለ አበቅቴ እና መጥቅፅ በማወቅ ይለያሉ

የማስጀመርያ ጥያቄ

ተማሪዎች በዘመን አቆጣጠር ሂደት ውስጥ አበቅቴ ምን ማለት እንደሆነ ለመምህራችሁ የምታውቁትን ተናገሩ

ልሳነ ግእዝ ክፍላተ ፲፩

፫፩፥ የዘመናት የጊዜያት እና ክፍላት እና መጠኖች

አንድ ዓመት በፀሐይ ፫፻፳፭ ቀን ከ፲፭ ኬክሮስ፤ በጨረቃ ፫፻፶፬ ቀን ከጳጂ ኬክሮስ ነው። አንድ ወር በፀሐይ ፴ ዕለታት አሉት፤ በጨረቃ ፳፱ ወይም ፴ ዕለታት አሉት። አንድ ዕለት ፳፬ ሰዓት፤ አንድ ቀን ፲፪ ሰዓት፤ አንድ ሰዓት ፰ ደቂቃ ነው። አንድ ደቂቃ ፰ ካልዒት፤ አንድ ካልዒት ፩ ቅጽበት ነው። ኬክሮስ ማለት የክፍለ ዕለት ሳምንት (የዕለት ፩/፰ ወይም ፩/፳፬ኛ ሰዓት) ነው። አንድ ዕለት ፳፬ ሰዓት ወይም ፰ ኬክሮስ ነው።

ክፍላተዓመት (የዓመትክፍሎች)

የዓመት ክፍሎች፡- መጸው፣ በጋ፣ ፀደይ እና ክረምት ናቸው።

ከመስከረም ፳፯ እስከ ታኅሣሥ ፳፭ ቀን ድረስ ያለው ክፍለ ዓመት መጸው ይባላል። በዚህ ክፍለ ዓመት ሌሊቱ ረጅም፣ ቀኑ አጭር ነው።

ከታኅሣሥ ፳፯ እስከ መጋቢት ፳፭ ቀን ድረስ ያለው ክፍለ ዓመት በጋ ይባላል። በዚህ ክፍለ ዓመት የቀኑና የሌሊቱ ርዝመት እኩል ነው።

ከመጋቢት ፳፯ እስከ ሰኔ ፳፭ ቀን ድረስ ያለው ወቅት ፀደይ ይባላል። በዚህ ክፍለ ዓመት ቀኑ ይረዝማል፤ ሌሊቱ ያጥራል።

ከሰኔ ፳፯ እስከ መስከረም ፳፭ ቀን ድረስ ያለው ክረምት ይባላል። በዚህ ክፍለ ዓመት የቀኑና የሌሊቱ ርዝመት እኩል ነው።

የዘመናት አከፋፈል በአራቱ ወንጌላውያን እና ዘመን የሚለወጥበት ሰዓት

ማቴዎስ ዘመኑን ከምሽቱ ፩ ሰዓት ጀምሮ በዓመቱ ከሌሊቱ ፯ ሰዓት ይፈጽማል።

ማርቆስ ዘመኑን ከሌሊቱ ፯ ሰዓት ጀምሮ በዓመቱ ከጠዋቱ ፲፪ ሰዓት ይፈጽማል።

ሉቃስ ዘመኑን ከጠዋቱ ፩ ሰዓት ጀምሮ በዓመቱ ከቀኑ ፯ ሰዓት (በቀትር) ይፈጽማል።

ዮሐንስ ዘመኑን ከቀኑ ፯ ሰዓት ጀምሮ በዓመቱ ከቀትር በኋላ ከምሽቱ ፲፪ ሰዓት ይፈጽማል።

የወራት፣የሌሊትና የቀን ሥፍራ ሰዓት

መስከረም — ሌሊቱ ፲፪፣ መዓልቱም (ቀኑ) ፲፪ ሰዓት ነው።

ጥቅምት — ሌሊቱ ፲፫፣ መዓልቱ ፲፩ ሰዓት ነው።

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ልሳነ ግእዝ ክፍላተ ፲፩

ኅዳር — ሌሊቱ ፲፬፤ መዓልቱ ፲ ሰዓት ነው።

ታኅሣሥ — ሌሊቱ ፲፭፤ መዓልቱ ፱ ሰዓት ነው።

ጥር — ሌሊቱ ፲፬፤ መዓልቱ ፲ ሰዓት ነው።

የካቲት — ሌሊቱ ፲፫፤ መዓልቱ ፲፩ ሰዓት ነው።

መጋቢት — ሌሊቱ ፲፪፤ መዓልቱ ፲፪ ሰዓት ነው።

ሚያዝያ — ሌሊቱ ፲፩፤ መዓልቱ ፲፫ ሰዓት ነው።

ግንቦት — ሌሊቱ ፲፤ መዓልቱ ፲፬ ሰዓት ነው።

ሰኔ — ሌሊቱ ፲፱፤ መዓልቱ ፲፭ ሰዓት ነው።

ሐምሌ — ሌሊቱ ፲፤ መዓልቱ ፲፬ ሰዓት ነው።

ነሐሴ — ሌሊቱ ፲፩፤ መዓልቱ ፲፫ ሰዓት ነው።

፫፡፪፡ ዐውድ (አዕዋዳት)

ዓመታታ፣ ወራት፣ ሳምንታት፣ ዕለታትና ሰዓታት የሚለኩት (የሚሠሩት፣ የሚቆጠሩት) በሰባቱ መስራሪያና በሰባቱ አዕዋዳት ነው። ሰባቱ መስራሪያታት የሚባሉትም፡- ሳድሲት፣ ኃምሲት፣ ራብዒት፣ ሣልሲት፣ ካልዒት፣ ኬክሮስ እና ሲኾኑ ሰባቱ አዕዋዳት ደግሞ፡- ዐውደ ዕለት፣ ዐውደ ወርሃ፣ ዐውደ ዓመት፣ ዐውደ ፀሐይ፣ ዐውደ አበቅቴ፣ ዐውደ ማኅተም እና ዐውደ ቀመር ናቸው። እነዚህም በኹለት ዋና ዋና ክፍል ይከፈላሉ በእለት የሚቆጠሩ ፫ቱ ፡- ዓውደ እለት ፣ ዓውደ ወርሃ፣ ዓውደ ዓመት እና በዓመት የሚቆጠሩ ፬ቱ፡- ዓውደ ዓበቅቴ፣ ዓውደ ፀሐይ፣ ዓውደ ማኅተም፣ ዓውደ ቀመር ናቸው።

ዐውደ ዕለት — ከእሁድ እስከ ቅዳሜ ያሉት ሰባቱ ዕለታት ሲኾኑ፤ አውራጎን (ወራትን) ለማስገኘት በዚህ ሲመላለሱ ይኖራሉ።

ዐውደ ወርሃ — በፀሐይ 30 ዕለታት፣ በጨረቃ 29 ወይም 30 ዕለታት ናቸው፤ ዓመታትን ለማስገኘት በዚህ ሲመላለሱ ይኖራሉ።

ዐውደ ዓመት — በፀሐይ ቀን አቆጣጠር 365 ቀን ከ15 ኬክሮስ። በጨረቃ አቆጣጠር 354 ቀን ከ22 ኬክሮስ ነው። እነዚህ 3ቱ በዕለት ሲቆጠሩ አራቱ በዓመት ይቆጠራሉ። ዘመናትን ለማስገኘት በዚህ ሲመላለሱ ይኖራሉ።

ዐውደ ፀሐይ — 28 ዓመት ነው፤ በዚህ ዕለትና ወንጌላዊ ይገናኙበታል። ለቱን ፀሐይ አለው “ወበትዛዝክ ይቀውም እለት” እንዲል መዝ 118፣91። ወንጌላዊ ፀሐይ አለው “አንትሙ ውእቱ ብርሃኑ ለዓለም” እንዲል ማቴ 5፣14

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ዐውደ አበቅቴ — 19 ዓመት ነው፤ በዚህ ፀሐይና ጨረቃ ይገናኙበታል።

ፀውደ ማሳተም — 76 ዓመት ነው፤ በዚህ አበቅቴና ወንጌላዊ ይገናኙበታል።

ዐውደ ቀመር — 532 ዓመት ነው፤ በዚህ ዕለትና ወንጌላዊ፣ አበቅቴም ይገናኙበታል።

፪፡፪፡መደብ እና ወንበር

፪.፪.፩. መደብና ወንበርን የሚያስገኙ 6ቱ ቀመሮች

1. የቢይ ቀመር ወይም የውደ ቀመር 532 ዓመት
2. ቀመረ ዓረብ 228 ዓመት
3. ማዕከላዊ ቀመር ወይም የውደ ማህተም 76 ዓመት
4. የውደ ሰንበት ወይም ሱባዔ ዳንኤል 133 ዓመት
5. የውደ ፀሐይ 28 ዓመት
6. ንዑስ ቀመር ወይም የውደ አበቅቴ 19 ዓመት

ወንበር በ $\mathbb{Z}(6\mathbb{Z}^2)$ ቀመሮች ይወጣል

ይኸውም በዐቢይ ቀመር በ532 ዓመተ ዓለሙን አካፍለን ለቀመረ ዓረብ ማካፈል፤ ከ 228 ከበለጠ ለቀመረ ዓረብ ማካፈል፤ ለቀመረ ዓረብ ተካፍሎ ለዓውደ ሰንበት ከ133 ከበለጠ ለዓውደ ሰንበት ማካፈል፤ ለዓውደ ሰንበት ተካፍሎ ለማካላዊ ቀመር ከ 76 ከበለጠ ለማዕከላዊ ቀመር ማካፈል፤ ለማዕከላዊ ቀመር ተካፍሎ ለዓውደ ፀሐይ ከ 28 ከበለጠ ለዓውደ ፀሐይ ማካፈል፤ ለዓውደ ፀሐይ ተካፍሎ ከ30-ስ ቀመር ከ19 ከበለጠ ለ30-ስ ቀመር በማካፈል ወንበር ማውጣት እንችላለን።

- ወንበር በዐቢይ ቀመር ብቻ የሚወጣበት ጊዜ አለ ይኸም ዓመተ ዓለሙን በ532 ተካፍሎ ቀሪው ከንዑስ ቀመር (19) በታች ከኾነ ነው።
- ወንበር በቀመረ ዓረብ ብቻ የሚወጣበት ጊዜ አለ ይኸም ዓመተ ዓለሙን በ 228 ተካፍሎ ቀሪው ከንዑስ ቀመር (19) በታች ከኾነ ነው።
- ወንበር በዓውደ ሰንበት ብቻ የሚወጣበት ጊዜ አለ ይኸም ዓመተ ዓለሙን በ133 ተካፍሎ እኩል ሲደርስ ነው።
- ወንበር በማዕከላዊ ቀመር ብቻ የሚወጣበት ጊዜ አለ ይኸም ዓመተ ዓለሙን በ 76 ተካፍሎ ቀሪው ከንዑስ ቀመር (19) በታች ከኾነ ነው።

✚ ወንበር በዓውደ ፀሐይ ብቻ የሚወጣበት ጊዜ አለ ይኸም ዓመተ ዓለሙን በ28 ተካፍሎ እኩል ሲደርስ ነው።

✚ ወንበር ኹልጊዜ በዐቢይ ቀመርና በንዑስ ቀመር ብቻ ይወጣል።

✚ ወንበር ኹልጊዜ በቀመረ ዓረብና በንዑስ ቀመር ብቻ ይወጣል።

✚ ወንበር ኹልጊዜ በማዕከላዊ ቀመርና በንዑስ ቀመር ብቻ ይወጣል።

ወንበር በዐቢይ ቀመር ፣ በቀመረ ዓረብ ፣ በማዕከላዊ ቀመር እና በንዑስ ቀመር ይወጣል

• ወንበርበዐቢይቀመርብቻይወጣል

ለምሳሌ፡- የ2488ን ዓመተ ምሕረት ወንበር አበቅቱ እና መጥቅዕ ለማወቅ እንደሚከተለው እናስላ ዓመተ ፍዳ / ኩነኔ/ + ዓመተ ምሕረት = ዓመተ ዓለም

ዓመተ ፍዳ= 5500 ዘመን። ዓመተ ምሕረት=2488 ዘመን $5500+2488=7988\div 532$ ፣ ድርሻ = 15፣ ቀሪ = 8

ባሕረ ሐሳብን ስናሰላ ቀሪውን እንይዛለን እንጂ ድርሻውን አንይዝም ስለዚህ ቀሪው 8 ስለኾነ 8ን እንይዛለን። $8-1=7$ ሰባት ወንበር አግኝተናል ማለት ነው።

አበቅቱን ለማግኘት የሚከተለውን ፎርሙላ እናስተውል።

አበቅቱ= ወንበር $\times 11+30$ የተገኘው ቀሪ አበቅቱ ነው። አባዝተን ያገኘነው ውጤት ከ 30 በታች ከኾነ ለ 30 አናካፍልም ብዜቱ አበቅቱ ይኾናል

ወንበር = 7 $7\times 11=77+30$ ድርሻ = 2 ቀሪ =17

ባሕረ ሐሳብን ስናሰላ የምናገኘው ውጤት ድርሻው ሳይሆን ቀሪው ነው ብለናል እና ቀሪያችን 17 ስለኾነ የተገኘው ውጤት 17 ነው። ወይም 17 አበቅቱ ተገኘ ማለት ነው።

መጥቅዕን ለማግኘት የሚከተለውን ፎርሙላ እንከተል። (እናስተውል)

መጥቅዕ= ወንበር $\times 19 +30$ የተገኘው ቀሪ መጥቅዕ ነው።

ወንበር = 7፣ $7\times 19=133+30$ ድርሻ = 4 ቀሪ = 13

አኹንም ውጤታችን ድርሻው ሳይኾን ቀሪው ስለኾነ የተገኘው ውጤት 13 ነው ወይም 13 መጥቅዕ ተገኘ ማለት ነው።

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ልሳነ ግእዝ ክፍላተ ፲፩

ምንጊዜም የአበቅቴ እና የመጥቅፅ ድምር 30 ነው። ስለኾነ ም አበቅቴ ከተገኘ በኋላ መጥቅፅን በቀላሉ ማግኘት ይቻላል።

ለምሳሌ፡- የተገኘው አበቅቴ 17 ነው። መጥቅፅ = $30 - 17 = 13$

መጥቅፅ 13 ነው።

ወንበር በዐቢይ ቀመርና በቀመረ ዓረብ ብቻ ይወጣል

ዓመተ ዓለሙን ለ 532 አካፍለን ቀሪውን ለ228 እናካፍላለን ለ 228 ካካፈልን በኋላ የተገኘው ቀሪ ከ76 የማይደርስ ከኾነ ለ 19 እናካፍላለን ለ19ም የማይደርስ ከኾነ አንድን ቀንሰን ቀሪውን ወንበር እንላለን።

ለምሳሌ፡- የ2180 ዓመተ ምሕረትን ወንበር ለማግኘት እንደሚከተለው እናሰላለን።

ዓመተ ዓለም = ዓመተ ፍዳ + ዓመተ ምሕረት

ዓመተ ፍዳ = 5500 ዓመተ ምሕረት = 2180

$5500 + 2180 = 7680 \div 532 =$ ድርሻ = 14 ቀሪ 232

$232 \div 228$ ድርሻ = 1 ቀሪ = 4 ስለዚህ 4 ለማዕከላዊ ቀመር ለ 76 ወይም ለንዑስ ቀመር ለ19 መካፈል ስለማይችል በቀጥታ ከአራት አንድን ቀንሰን ቀሪውን ወንበር እንላለን።

$4 - 1 = 3$ ስለዚህ የ2180 ዓመተ ምሕረት ወንበር 3 ነው።

- ወንበር በዐቢይ ቀመር በቀመረ ዓረብ በማካላዊ ቀመር በ3ቱ ብቻ ይወጣል።

ዓመተ ዓለሙን ለ 532 አካፍለን ቀሪውን ለ 228 እናካፍላለን። ለ228 ካካፈልን በኋላ የተገኘውን ቀሪ ለ76 እናካፍላለን። ለ 76 ካካፈልን በኋላ የተገኘው ቀሪ ለ19 የማይደርስ ከኾነ አንድን ቀንሰን ቀሪውን ወንበር እንላለን።

ለምሳሌ፡- የ2264ን ዓመተ ምሕረት ወንበር ለማግኘት እንደሚከተለው እናሰላለን።

ዓመተ ዓለም = ዓመተ ፍዳ ወኩነኔ + ዓመተ ምሕረት =

$5500 + 2264 = 7764 \div 532$ ድርሻ = 14 ቀሪ = 316

$316 \div 228$ ድርሻ = 1 ቀሪ 88

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

$$=88+76 \text{ ድርሻ}=1 \text{ ቀሪ } 12$$

$=12-1 = 11$ የ 2264 ዓመተ ምሕረት ወንበር 11 ነው። ለንዑስ ቀመር ሳይካፈል እንደወጣ አስተውል።

- ወንበር በኹሉም በአራቱ ቀመሮች ይወጣል

ዓመተ ዓለሙን ለ 4ቱም ቀመሮች በማካፈል ወንበር እናወጣለን።

ለምሳሌ፡- የ2287 ዓመተ ምሕረት ወንበር ለማግኘት እንደሚከተለው እንቀምራለን።

ዓመተ ፍዳ + ዓመተ ምሕረት = ዓመተ ዓለም።

ዓመተ ፍዳ=5500 ዘመን። ዓመተ ምሕረት = 2287

$$5500+2287=7787+532 \text{ ድርሻ}=14 \text{ ቀሪ}=339$$

$$339+228 \text{ ድርሻ}=1 \text{ ቀሪ} = 111$$

$$111+76 \text{ ድርሻ} = 1 \text{ ቀሪ}=35$$

$$35+19 \text{ ድርሻ}=1 \text{ ቀሪ}=16$$

$$16-1=15$$

የ2287 ዓመተ ምሕረት ወንበር 15 ነው። ዓመተ ዓለሙን ለ 4ቱም ቀመሮች በማካፈል ወንበር እንደወጣ አስተውል። በዐቢይ ቀመር በቀመረ ዓረብ በማዕከላዊ ቀመር በንዑስ ቀመር እየቀመሩ ማውጣት የሚቻል መኾኑን ለማሳየት 4ቱን ቀመሮች ዘረዘርን እንጂ በንዑስ ቀመር ብቻ ወንበር ማውጣት ይቻላል።

አስተውል ዓመተ ዓለሙን ለንዑስ ቀመር ወይም ለ19 አካፍለህ ምንም ቀሪ ባይኖር ከራሱ አካፋይ ከ19 አንድን ቀንሰህ 18ቱን ወንበር በኹለተኛ ዓመተ ዓለሙን ከ19 አካፍለህ አንድ ቢቀር አንዱ ተቀናሽ ስለኾነ ንዑስ ቀመሩ 19 ወንበር ይኾናል ወንበሩ 19 ኾነ ማለት ነው። ወይም አልቦ ወንበር ይኾናል

- በአጭር መንገድ ወንበር፣ አበቅቱ እና መጥቅፅ ለማውጣት ወንበር ለማውጣት፡-

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ዓመተ ዓለሙን ለ 19 ማካፈል ከቀረው አንድን ቀንሶ ቀሪውን ወንበር ማለት ነው። ወይም አሐደ አኛትት ለዘመን ይባላል። ለ19 አካፍለህ ከቀረው 1 ቀንስ ማለት ነው።

፫፡፱፡አበቅቴ እና መጥቅፅ

አበቅቴን ለማውጣት፡- አበቅቴ = ወንበር $\times$ 11፡30 ቀሪው = አበቅቴ የተገኘውን ወንበር በ11 አባዝቶ የተገኘውን ውቴት ለ 30 አካፍሎ ቀሪውን አበቅቴ ማለት ነው።

መጥቅፅን ለማውጣት፡- መጥቅፅ = ወንበር $\times$ 19፡30 ቀሪው = መጥቅፅ የተገኘውን ወንበር በ 19 አባዝተን ውጤቱን ለ 30 ካካፈልን በኋላ ቀሪው መጥቅፅ ነው። ወይም ከ 30 ሲቀነስ የተገኘው አበቅቴ ቀሪው መጥቅፅ ነው።

✚ አጽዋማት እና በዓላት የሚውሉበትን ቀን ለማወቅ የሚረዳን መጥቅፅ ሲሆን ሠርቀ ወርኅ እና ሠርቀ ሌሊቱን ለማወቅ የሚረዳን ደግሞ አበቅቴ ነው።

፫፡፳፡ሠርቀ መዓልት እና ሕጻጽ

፫፡፳፡ተውሳክ እና መባጃ ሐመር

❖ የዕለታት ተውሳክ በቅዳሜ ይጀምራል። የቅዳሜ ተውሳክ 8 ነው፣ የእሑድ 7፣ የሰኞ 6፣ የማክሰኞ 5፣ የረቡዕ 4፣ የሐሙስ 3፣ የዓርብ ተውሳክ 2 ነው። በዘመነ ሐዲስ የተሰሩ የአጽዋማትና የበዓላት ተውሳክ በበዓተ ጾም ይጀምራል።

❖ የበዓተ ጾም ተውሳክ 14 ነው፣

❖ የደብረ ዘይት 11 ፣

❖ የሆሳዕና 2፣

❖ የፍሥሐ ኦሪት 10፣

❖ የስቅለት 7

❖ የትንሳኤ 9፣

❖ የርክበ ካህናት 3፣

❖ የዕርገት 18፣

❖ የጳራቅሊጦስ 28 ፣

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

❖ የጸመ ሐዋርያት 29፤

❖ የምህላ ድኅነት 1፤

❖ የሮማውያን ጸመ ሐዋርያት ተወሳክ 6 ነው። 2016 ዓ.ም መስከረም ዮሐንስ ማክሰኞ ይብታል። ጥቅምት ሐሙስ ይብታል ሐሙስ ለሐሙስ 8 ዓርብ 9 ፣ቅዳሜ 10 በዓለ መጥቅቅ ጥቅምት በባተ በዐሥረኛው ቀን ቅዳሜ ይውላል። የቅዳሜ ተወሳክ 8፤መጥቅቅ 10 ኹለቱ ሲገናኙ 18 ይኾናል። ይኸ መባጃ ሐመር ይባላል።

❖ በጥቅምት ሳኒታ የካቲት ዓርብ ይብታል። አመ ሳኒታሁ ለጥቅምት ይብህት የካቲት እንዳለ ከዓርብ እስከ ዓርብ 8፤ ከዓርብ እስከ ዓርብ 15 ,ቅዳሜ 16 ፤እሑድ 17፤ ሰኞ 18 ጸመ ነነዌ የካቲት በባተ በ18 ቀን ይውላል።

❖ የበዓተ ጸም ተወሳክ 14 ከ 18 ላይ ቢያክሉ 32 ይኾናል 30 ውን ቢገድፉት 2 ይቀራል። መጋቢት እሑድ ይብታል። እሑድ 1፤ሰኞ 2፤ዐቢይ ጸም መጋቢት 2 ይኾናል።

❖ የደብረዘይት ተወሳክ 11 ከ18 ላይ ቢያክሉ 29 ይኾናል። መጋቢት እሑድ ይብታል። እሑድ ለእሑድ 29 መጋቢት በባተ በ29 ደብረ ዘይት ይውላል።

❖ የሆሳዕና ተወሳክ 2 ከ18 ላይ ቢያክሉ 20 ይኾናል። ሚያዚያ ማክሰኞ ይብታል። ማክሰኞ ለማክሰኞ 8፤ ማክሰኞ ለማክሰኞ 15፤ ማክሰኞ ለማክሰኞ 22 ሆሳዕና ሚያዚያ በባተ በ20 ቀን እሑድ ይውላል። ፍስሐ ኦሪት ሚያዚያ 20 ይውላል።

❖ የስቅለት ተወሳክ 7 ከ18 ላይ ቢያክሉ 25 ይኾናል። ሚያዚያ ማክሰኞ ይብታል። ማክሰኞ ለማክሰኞ 22፤ረቡዕ 23 ፣ሐሙስ 24፤ዓርብ 25 ይኾናል። ስቅለት ሚያዚያ በባተ በ25 ቀን ዓርብ ይውላል።

❖ የትንሣኤ ተወሳክ 9 ከ 18 ላይ ቢያክሉ 27 ይኾናል። ትንሣኤ ሚያዚያ በባተ በ27 ቀን እሑድ ይውላል።

❖ የርክበ ካህናት ተወሳክ 3 ከ18 ላይ ቢያክሉ 21 ይኾናል። ግንቦት ሐሙስ ይብታል። ሐሙስ ለሐሙስ 22 ፤ረቡዕ 21 ርክበ ካህናት ግንቦት በባተ በ21 ቀን ረቡዕ ይውላል።

❖ የዕርገት ተወሳክ 18 ከ18 ቢያክሉ 36 ይኾናል፤ 30 ውን ቢገድፉ 6 ይቀራል። ሰኔ ቅዳሜ ይብታል። ቅዳሜ ለቅዳሜ 8 ኹለት ቀን ቀንሶ ሐሙስ 6 ዕርገት ሰኔ በባተ በ6 ቀን ሐሙስ ይውላል።

❖ የጳራቅሊጦስ ተወሳክ 28 ከ18 ቢያክሉ 46 ይኾናል። 30ውን ገድፎ 16ቱን ይይዘዋል። ሰኔ ቅዳሜ ይብታል። ቅዳሜ ለቅዳሜ 8 ቅዳሜ ለቅዳሜ 15

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ልሳነ ግእዝ ክፍላተ ፲፩

እሑድ16። ጳራቅሊጦስ ሰኔ በባተ በ16 እሑድ ይውላል። የጾመ ሐዋርያት ተውሳክ 29 ከ 18 ቢያክሉ 47 ይኾናል። 30ውን ገድፎ 17ቱን ይይዘዋል። ሰኔ ቅዳሜ ይብታል። ቅዳሜ ለቅዳሜ 8 ቅዳሜ ለቅዳሜ15 እሑድ 16፣ ሰኞ 17። ጾመ ሐዋርያት ሰኔ በባተ በ17 ሰኞ ይውላል።

❖ የምህላ ድኅነት ተውሳክ 1 ከ18 ቢያክሉ 19 ይኾናል። ቅዳሜ ለቅዳሜ 8 ቅዳሜ ለቅዳሜ 15 እሑድ 16፣ ሰኞ 17፣ ማክሰኞ 18፣ ረቡዕ 19። ጾመ ድኅነት ሰኔ በባተ በ19 ረቡዕ ይውላል።

❖ የሮማውያን የምህላ ድኅነት ተውሳክ 6 ከ18 ቢያክሉ 24 ይኾናል። ጾመ ድኅነት ሰኔ በባተ በ24 ረቡዕ ይውላል።

ተስእሎታት ዘጠብልሎተ ምዕራፍ

፪. አስተዛምዱ ዘሀለዉ በመትሕተ “ሀ” ምስለ ዘሀለዉ በመትሕተ“ለ”

ሀ	ለ
፩.ዐውደ ዕለት	ሀ. በጨረቃ አቁጣጠር 354 ቀን ከ22 ኬኬሮስ
፪.ዐውደ አበቅቴ	ለ. 28 ዓመት ነው
፫. ዐውደ ዓመት	ሐ.በፀሐይ 30 ዕለታት፣በጨረቃ 29
፬. ዐውደ ወርሃ	መ. ከእሑድ እስከ ቅዳሜ ያሉት ሰባቱ ዕለታት
፭.ዐውደ ፀሐይ	ሰ. 19 ዓመት ነው
፮.መጸው	ረ. ሌሊቱ ፲፫፣ መዓልቱ ፲፩ ሰዓት
፯. በጋ	ሠ. ሌሊቱ ፲፬፣ መዓልቱ ፲ ሰዓት
፰. ፀደይ	ቀ. ሌሊቱ ፲፭፣ መዓልቱ ፱ ሰዓት
፱. ክረምት	በ. ሌሊቱ ፲፬፣ መዓልቱ ፲ ሰዓት
፲.መስከረም	ተ. ሌሊቱ ፲፫፣ መዓልቱ ፲፩ ሰዓት
፲፩.ጥቅምት	ነ. ረ. ሌሊቱ ፲፪፣ መዓልቱ ፲፪ ሰዓት
፲፪.ህዳር	ኀ. ከሰኔ ፳፮ እስከ መስከረም ፳፭
፲፫. ታህሳስ	አ. ከመጋቢት ፳፮ እስከ ሰኔ ፳፭

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ልሳነ ግእዝ ክፍላተ ፲፩

፲፬. ጥር

ከ. ከታኅሣሥ ፳፮ እስከ መጋቢት ፳፮

፲፭. የካቲት

ወ. ከመስከረም ፳፮ እስከ ታኅሣሥ ፳፮

1st copy

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት
ቤቶች አንድነት

ምዕራፍ አራት

የአጽዋማት እና የበዓላት አወጣጥ

የምዕራፉ አላማ

ተማሪዎች ይህን ምዕራፍ ተምረው ሲጨርሱ

- የአጽዋማት እና የበዓላት አወጣጥን አውቀው ይሞክራሉ።
- የኢትዮጵያ የዘመን አቆጣጠር ከአውሮፓውያን የሚለይባቸውን ምክንያቶች ያውቃሉ።
-

፬፥፩፡ የአጽዋማት እና የበዓላት አወጣጥ

ጾመ ነነዌ፡- የትንሣኤ በዓል በመጋቢት ቢውል ጾመ ነነዌ በጥር፣ የትንሣኤ በዓል በሚያዚያ ቢውል ጾመ ነነዌ በየካቲት ይውላል። አቀማመሩም በትንሣኤ በዓል ቀን ላይ ፳፩ ተደምሮ ከ ፴ ከበለጠ ለ ፴ ተካፍሎ ትርፉ ከ ፴ ካልበለጠ በተገኘው ውጤት ማግኘት ይቻላል። ፲፯፻፵ ዘ.ሰ የትንሣኤ በዓል ሚያዚያ ፳፯ + ፳፩ = ፵፰30 ደርሶ18 ይቀራል። የካቲት18 ጾመ ነነዌ ይኾናል።

ዐቢይ ጾምን ለማግኘት

የትንሣኤ በዓል በመጋቢት ወር ቢውል በበዓሉ ቀን ላይ ፭ ተደምሮበት ፴ ከተቀነሰለት በኋላ ትርፉ ዐቢይ ጾም በየካቲት ወር እንደሚውል ሲያመለክት የትንሣኤው በዓል በሚያዚያ ወር ቢውል በበዓሉ ቀን ላይ ፭ ተደምሮበት ለ፴ ካልበለጠ ዓቢይ ጾም በመጋቢት ወር እንደሚጀመር ያመለክታል

፲፯፻፵ ዘ.ሰ ትንሣኤ ሚያዚያ ፳፯ ቀን ነው።

፳፯ + ፭ = ፴፪ ለሠላሳ ስናካፍለው ፪ ይቀራል።

፲፯፻፵ ዘ.ሰ መጋቢት ፪ ዐቢይ ጾም ይኾናል።

ደብረ ዘይት

የትንሣኤ በዓል በመጋቢት ወር ቢውል ፪ት ተደምሮበት ውጤቱ ከ ፴ ካልበለጠ የደብረዘይት በዓል በየካቲት ወር ድምሩ ውጤት ከ ፴ ቢበልጥ ፴ ከተቀነሰለት በኋላ የሚገኘው ትርፍ የሚመለከተው በመጋቢት ወር ውስጥ የደብረዘይት በዓል የሚውልበትን የሚያሳውቅ ሲኾን የትንሣኤ በዓል በሚያዚያ ወር ቢውል ፪

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ልሳነ ግእዝ ክፍላተ ፲፩

ተደምርቦት የሚገኘው ውጤት የሚያመለክተው የደብረዘይት በዓል በመጋቢት ወር ውስጥ መኾኑን ነው።

፲፯፻፵ ዘ.ሰ ትንሣኤ ሚያዚያ ፳፯ + ፪ = ፳፱

መጋቢት ፳፱ ደብረዘይት ይኾናል

ሆሳዕና፡- የሚከበረው የትንሣኤ እለትና ወር ከታወቀ ከትንሣኤ በፊት ባለው እሑድ ነው። የ ፲፯፻፵ ዘ.ሰ ሚያዚያ ፳ ማለት ነው።

ስቅለት፡- የትንሣኤ እለትና ወር ስለሚታወቅ ለምሳሌ ፲፯፻፵ ዘ.ሰ ትንሣኤ ሚያዚያ ፳፯ ስለኾነ ሚያዚያ ፳፭ ዐርብ ስቅለት ይኾናል።

ርክበ ካህናት

ከትንሣኤ በዓል ላይ ፳፩ ተደምርቦት ፴ ከተቀነሰለት በኋላ የሚገኘው ትርፍ የሚያመለክተው ርክበ ካህናት በሚያዚያ ወር የሚውልበትን ሲሆን ትንሣኤው በሚያዚያ ወር ውስጥ ቢውልና በቀኑ ቍጥርላይ ፳፬ ተደምርቦት ውጤቱ ከ ፴ ካልበለጠ ርክበ ካህናት በሚያዚያ ውጤቱ ከ ፴ ከበለጠ ፴ ተቀንሶለት ትርፉ ርክበ ካህናት በግንቦት ወር የሚውልበትን ቀን ያሳውቃል። ፲፯፻፵ ዘ.ሰ ትንሣኤ ሚያዚያ $27 + 24 = 51$ ለ30 ሲካፈል 21 ርክበ ካህናት ግንቦት 21 ይኾናል።

ዕርገት

ከትንሣኤ በዓል ላይ ፱ ተደምርቦት 36 ይኾናል ስለዚህ ሰኔ 6 ይኾናል።

በዓለ ኃምሳ፡- የዕርገት በዓል ዕለቱ ከታወቀ በ ፲ኛው ቀን ይኾናል $፮ + ፲ = ፲፮$ ስለዚህ በአለ ኃምሳ ሰኔ ፲፮ ይኾናል

ጾመ ሐዋርያት፡- ለማግኘት ፲፯፻፵ ዘ.ሰ ትንሣኤ ሚያዚያ ፳7 + ፳ = ፵7-፴ = 17። ሰኔ 17 ጾመ ሐዋርያት ይኾናል

ጾመ ድኅነት፡- የጾመ ድኅነት እለትን ለማግኘት ጾመ ሐዋርያት በዋለበት እለት ላይ ፪ በመደመር የሚገኘው ቍጥር የጾመ ድኅነት መግቢያን ያሳውቃል።

የግብፅ ቤተክርስቲያን የዘመን አቆጣጠሯን ስሌት የምታካሄደው በዘመነ ሰማዕታት ይኹን እንጂ አጽዋማትና በዓላትን በመወሰን የምትደርስበት እለት የኢትዮጵያ ቤተክርስቲያን በራስዋ መንገድ አስልታ ከምትደርስበት የተለየ አይደለም። ይኸም

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

በ መኾኑ የግብፅን አሰራር ተጠቅሞ የኢ/ኦ/ተ/ቤ/ክ አጽዋማትና በዓላት ማውጣትና መስራት እንደሚቻል ያስገነዝባል።

፩፥፪፥ የኢትዮጵያውያን የዘመን አቆጣጠር ከምዕራባውያን የሚለይበት ምክንያት

1. በአረማዊነት ባህል፡ በክዋክብት ሥነ እውቀት ላይ የተመሠረተው የምዕራባውያን የዘመን አቆጣጠር፡ ከኢትዮጵያውያኑ የዘመን አቆጣጠር፡ የሚለይበት ባሕርይና አኹን ያለበት ቀውስ የደረሰበት ለምን ይሆን? ኢትዮጵያውያን፡ በቅዱሱ ኪዳን ሃይማኖታቸው ላይ የመሠረቱትን፡ ይህን የጊዜ አቆጣጠር ሥርዓት፡ ምዕራባውያን፡ ኦርቶዶክሳውያን የተባሉት አብያተ ክርስቲያናት ጭምር፡ በአረማዊው፡ የልየስ ቁሣርና ጎርጎርዮስ (ግሬጎሪ) ፩፻ኛ በተባለው፡ በካቶሊካዊው ጳጳስ ስሞች እየሠየሙ፡ በየጊዜው እየለዋወጡና በመጨረሻ፡ ፰ ዓመታት ከ፲ ቀናት ያህል አክለውበት መቆየታቸው ይታወቃል።

ይህ ቀውስ የተፈጠረባቸው፡ የጌታን የልደት ዓመት፡ አንድ ብለው መቁጠር ከጀመሩ በኋላ፡ ያ፡ የዓመተ ምሕረት መነሻ ዘመን፡ በአረማዊነት ዘመናቸው፡ “ጁልያን” በሚል ስምና በተለያየ ስልት ይጠቀሙበት በነበረው የአቆጣጠር ሥርዓታቸው ፡በ፩፥በ፯ ዓመታት ላይ ውሎ ስላገኙት ነው። ሌላው፡ ይህን ችግር የፈጠረባቸው ምክንያት፡ የምዕራባውያን የጊዜ አቆጣጠር፡ እንደ ኢትዮጵያውያኑ፡ በአንድ መሠረት ላይ ታንጾና በአንድ በተስተካከለ ሥርዓት ተቀምጦ የሚመራ ባለመኾኑ ነው። ይህንም፡ ከዚህ የሚከተለውን ማነጻጸሪያ ሐተታ በመመልከት መረዳት ይቻላል።

ኢትዮጵያውያን፡ “የእግዚአብሔር ገነት” ተተክለባት፡ አዳምና ሔዋን የተፈጠሩባት አገራቸው የምትገኘው፡ በምድር ማዕከል ወይም መቀነት ክልል ውስጥ ስለኾነ፡ የጊዜ አቆጣጠራቸው ሥርዓት፡ መዓልቷና ሌሊቷ፡ ዓመቱን ሙሉ ፡በ፲፪፡ በ፲፪ ሰዓታት፡ እኩል በተከፈለበት የአሠፋፈር ስልት ላይ ተመሥርቶ፡ የባሕረ ሐሳቡ ቅመራ፡ ሥርዓቱን ጠብቆ፡ ያለ ችግር ይካሄዳል። ይኸውም፡ ወደኋላ፡ ወደ ረቂቃኑ ሳንኼድ፡ ከሣልሲት ተነሥተን፡ እስከ ዓመት ብንቁጥር እንኳ፡ ቀመሩ፡ የተስተካከለ ኾኖ እናገኘዋለን። ማለትም፡ ፰ (ስድሳ) ሣልሲታት፡ ፩ (አንድ) ካልዕት (second)፥ ፰ ካልዕታት፡ ፩ ደቂቃ፥ ፰ ደቂቃት፡ ፩ ሰዓት፡ ፳፬ ሰዓታት፡ ወይም ፰ ኬክሮስ፡ ፩ ዕለት፡ ፩፪ ሰዓታትን የያዘው፡ የብርሃን ጊዜ፡

“መዓልት”፥ ጨረቃ እንድትሠለጥንበት የተፈጠረችበት፡ ፩፪ ሰዓታትን የያዘው፡

የጨለማ ጊዜ፡ “ሌሊት” ይባላል። የመዓልቱ የጊዜ አቆጣጠር፡ የተፈጥሮውን

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ሥርዓት በመከተል: “ከቀትር በፊት” እና “ከቀትር በኋላ” ተብሎ: ፀሐይ: ጮራዋን በምትፈነጥቅበት: በንጋቱ ፩ ሰዓት ይጀምርና: በምትጠልቅበት: በምሽቱ ፲፪ ሰዓት ያበቃል: የሌሊቱም ጊዜ: እንደዚሁ: እስከ እኩለ ሌሊት ድረስ: “ከማታው”፥ ከእኩለ ሌሊት በኋላ ደግሞ: “ከሌሊቱ” እየተባለ: ጨረቃ ከምትታይበት: ወይም ጨለማው ከሚጀምርበት: ከምሽቱ: ፩ ሰዓት ይነሣና: ጎህ በሚቀድድበት: በንጋቱ ፲፪ ሰዓት ይቆማል:: በዚህ መሠረት የተደለደለችው: አንዲቱ ዕለት: ሰባት ስትኾን: ፯ቱ ዕለታት: ፩ ሳምንት ይኾናሉ:: የምዕራባውያኑ ግን እንዲህ አይደለም:: ምዕራባውያን: የሰሜኑንና የደቡብን የመሬት ዋልታ ተከትለው: በሰሜንና በደቡብ ክፍላተ ዓለማት: የሚኖሩ በመኾናቸው: ኢትዮጵያውያን: ክረምት፥ መፀው፥ በጋ፥ ጸደይ እንደሚሉት: የእነርሱም ዓመት: Winter (ዊንተር) Spring (ስፕሪንግ) Summer (ሰመር) Autumn (አተምን) በተባሉ: በአራት የተለያዩ ወራት ተከፋፍሎ: በክረምቱ: ሌሊታቸው: እስከ ፭ ሰዓታት የሚጨምርበት፥ እንዲያውም: ወደ ሰሜኑም ኾነ ወደ ደቡቡ የመሬት ዋልታ ጫፍ እይተጠጉ በኼዱ መጠን: የሚቀነሱት: ወይም የሚጨመሩት ሰዓታት እያደጉ ይኼዱና: ወደ መጨረሻው ጽንፍ ላይ ሲደርስ: ከናካቴው: ፮ ወራት ሙሉ: ሌሊት ብቻ፥ ወይም መዓልት ብቻ ይኾናል:: ይህም ማለት: ይህ ኹኔታ: በሰሜኑና በደቡቡ ክፍላተ ዓለም: በዓመቱ ውስጥ: እንዲህ ስለሚፈራረቅ: የክረምቱ ብርዳማ ጠባይ: ቀደም ብሎ እንደተገለጸው: የሰሜኑን ክፍል በሚያጠቃበት ጊዜ: በደቡቡ ክፍል ደግሞ: የበጋው ፀሐያማ ጠባይ ይሰፍናል ማለት ነው:: ይህ ብቻ ሳይኾን: በዓመት: ሁለት ጊዜያት: በየጁው: የሰዓት አቆጣጠራቸውን: እንደየ ክፍለ ዓለማቸው አቀማመጥ: በ፩ ሰዓት ያሳድጉታል: ወይም በ፩ ሰዓት ይቀንሱታል::

በኢትዮጵያውያን ዘንድ: ፯ቱ የሳምንቱ ቀኖች: የእግዚአብሔር: የሥነ ፍጥረት ሥራው: በተራና በቅደም ተከተል የተካሄደባቸውንና በቅዱሳት መጻሕፍት የተመዘገቡትን የዕለታት ስም እንደያዙ: የአዳምና ሔዋን ቋንቋ በሆነው: በግእዝ: “አሐዱ“: “አንድ“: ወይም: “መጀመሪያ ቀን” ለማለት: “አሐድ“፥ ቀጥሎ: “ሁለት“፥ ወይም: “ሁለተኛ ቀን” ለማለት: “ማግስኞ“: ቀጥሎ: “አራት“፥ ወይም: “የሰንበት መግቢያ” ተወይም: “የሳምንቱ ጊዜ: የሚጠልቅበት ቀን” ለማለት: “ስድስተኛው ቀን“: “ዓርብ“፥ በሰንበት ጌታ: በኢያሱስ ክርስቶስ ትንሣኤ: “ወደ ዘለዓለማዊነት” ከመለወጧ በፊት: ቀድሞ የነበረችበትን ሁኔታ

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

ለማስታወስ: “ሰባተኛዬቱን የሰንበት ቀን”: “ቅዳሜ” ብለው ይጠርዋቸዋል።

ምዕራባውያን ግን: ለእነዚህ የሳምንት ቀኖች: የሰጧቸውን የአረማውያን ጣዖታት አማልክቶቻቸውን ስም እንመልከት!

Sunday: Sun’s day (ሳንዴይ) ማለት የፀሐይ ቀን፥

Monday: Moon’s day (ማንዴይ) የጨረቃ ቀን፥

Tuesday: Tui’s day (ቱዩስዴይ): ማለት: የጦርነቱ አምላክ: የቲዩ ቀን፥

Wednesday: Woden’s day (ዌድኔስዴይ): ማለት: የታላቁ አምላክ የውድን ቀን፥

Thursday: Thor’s day (ተርስዴይ): ማለት: የነጎድጓዱ አምላክ: የቶር ቀን፥

Friday: Frigg’s day (ፍራይዴይ): ማለት የታላቁ አምላክ: የዎድን ሚስት: የፍሪግስ ቀን፥

Saturday: Saturn’s day (ሳተርዴይ): ማለት: የሰማይ ኮከብ: የሳተርን ቀን።

በኢትዮጵያውያን ዘንድ: ፴ ዕለታት: ፩ ወር ሲኾኑ፥ ፲፪ ወራት እና ፭ ዕለታት ተሩብ ደግሞ: ፩ ዓመት ይኾናሉ። ፭ቱ ዕለታት ተሩብ: “ጳጉሜ” ይባላሉ።

“ጳጉሜ”: የቃል ለቃል ትርጉሙ: “ተውሳክ”: “ጭማሪ”: “ተረፍ”: “ትርፍ” ማለት ነው። ፲፪ቱ የምዕራባውያን ወሮች ግን: ፳፰: ዕለታትን፥ በየአራት ዓመቱም: ፳፱ ዕለታትን ከያዘውና (February — ፌብሩዓሪ) ከሚባለው: ከአንደኛው ወር በቀር: እኩሌቶቹ: በ፴ የቀሩትም: በ፴፩ ዕለታት ተመድበው: ይህን በመሰለ የተዘበራረቀ መልክ ይቆጠራሉ። በኢትዮጵያውያን በኩል: ከመስከረም እስከ ነሐሴ ድረስ ያሉት: ፲፪ቱ ወሮቻቸውና ጳጉሜ: እያንዳንዳቸው የሚጠሩበት ስም:

ከእግዚአብሔር ከተሰጣቸው: የተፈጥሮ ጸጋቸው ጋር የተያያዘው ገጽታቸውን የሚያሳይ ትርጉም ያለው ሲኾን: በኢትዮጵያውያን የወራት አመዳደብ መሠረት: ከ September (ሴፕቴምበር) መስከረም እስከ እስከ August (ኦገሥት) ነሐሴ ድረስ ያሉት የምዕራባውያን ወሮቻቸው ግን እንደሳምንቱ ቀኖቻቸው ኹሉ: የተሠየሙት: በጣዖቶቻቸውና እንደ አማልክት ይሰግዱላቸው በነበሩት ገዢዎቻቸው ስም ኾኖ ይገኛል።

ይኸውም: መስከረምን ከኢትዮጵያውያን: Augustን (ኦገሥትን) ነሐሴን ደግሞ ከምዕራባውያን: ለምሳሌ ያህል ወስደን ብንመለከታቸው “መስከረም”:

በኢትዮጵያኛ: “ከረመ” ወይም: “ከረምትን አሳለፈ” ከሚለው ግሥ ወጥቶ:

“ከረምቱ የሚያበቃበት: ማለትም: የዝናሙ ጠል አብቅቶ: የፀሐይ ብርሃን

የሰንበት ትምህርት ቤቶች ማደራጃ መምሪያ ሀገር አቀፍ የሰንበት ትምህርት ቤቶች አንድነት

የሚፈነጥቅበት፡ የዓባይና የሌሎቹ ወንዞች ሙሉት መጉደል የሚጀምርበትና ፍጥረቱ ኹሉ፡ ከተሸሸገበት በዓቱ እየወጣ፡ እርስ በርሱ የሚገናኝበት፡ አዲሱ ዓመት፡ የሚገባበት ማለት ነው። “መስከረም ጠባ” የሚባለውም ለዚህ ነው። በምዕራባውያን ዘንድ ግን፡ August (አገሥት)፡ ስለወሩ ኹኔታ፡ ምንም ትርጉም የሌለው ኾኖ፡ እንደ ጣዖት ይመለክ ለነበረው፡ ለአረማዊው ርእሰ ነገሥት (Emperor)፡ ለአውግሥጦስ ቁሣር፡ በመታሰቢያነት የተሰጠ ወር መኾኑን ብቻ ያስረዳል።

የኢትዮጵያውያን ዓመት የሚጀምረው ፡በ“መስከረም”፡ የሚያበቃውም፡ በ“ጳጉሜ” ሲኾን፡ የምዕራባውያኑ ግን፡ በእነርሱ January (ጃንዋሪ)፡ ማለትም፡ በ“ጥር” ይጀምርና፡ በDecember (ዲሴምበር)፡ ማለትም በ“ታኅሣሥ” ይጨርሳል። ስሙን በመታሰቢያነት፡ January (ጃንዋሪ) ብለው፡ ለዓመቱ የመጀመሪያ ወር የሰጡለት፡ Janus (ጃኑስ)፡ ለሮማውያን፡ ታላቁ ጣዖታቸው እንደነበረ፡ ቀደም ብሎ ተመልክቷል። በኢትዮጵያውያን ዘንድ፡ ፬ ዓመታት፡ ፩ ዐውደ ዘመን ይኾናሉ። ይህም፡ እያንዳንዱ ዓመት፡ ፫፻፷፭ ከሩብ ዕለታት፡ ወይም ከ፯ ሰዓታት፡ ወይም ከ፲፭ ኬክሮስ ያለው ሆኖ፡ “ዘመነ ማቴዎስ”፣ “ዘመነ ማርቆስ”፣ “ዘመነ ሉቃስ” እና “ዘመነ ዮሐንስ” ተብሎ ተሠይሟል። እነዚህ፡ የ፬ቱ ዓመታት ጳጉሜዎች ሰዓታት ሲደመሩ፡ ፩ ዕለት የሞሉና፡ በ፬ኛው ዓመት፡ በዘመነ ዮሐንስ መግቢያ፡ ፯ ዕለታት በመሆን፡ የባሕረ ሃሳቡ ቅመራ ይካተታል። የዘመን አቆጣጠሩም ዐውድ፡ እንዲህ በየአራት ዓመታቱ ይዘጋል። ስለዚህ፡ “የግሬጎሪ” ወይም “ግሬጎሪያን” ተብሎ የሚጠራው፡ የምዕራባውያን፡ የጊዜ አቆጣጠር ባህል፡ እንዲህ፡ ምስቅልቅሉ የወጣ በመሆኑ፡ በእርሱ ሰብብና ጠንቅ፡ ጽኑ የሆነው ሃይማኖታዊና ተፈጥሮአዊ መሠረት ያለው፡ የኢትዮጵያ የዘመን አቆጣጠር ሥርዓት፡ ሊቃወስ ቀርቶ፡ ሊነካ እንኳ፡ ከቶ አይገባም።³

1. ³“ኢትዮጵያ እና ኢትዮጵያዊነት” ከሚለው የንቡረ እድ ኤርምያስ ከበደ ወልደ

ተስእሎታት ዘጠብልሎተ ምዕራፍ

፩. አንድ ሰው 1986 ግንቦት 18 ተወልዶ እለቱን ባያውቀው እንዴት ማግኘት እንደሚችል አስላ

፪. የኢትዮጵያውያን ዘመን አቆጣጠር ከምዕራባውያን የሚለይበትን ምክንያት አብራራ

፫. የ2250 ዓመተ ምሕረት ወንበር ቀምር

፬. መደብና ወንበርን የሚያስገኙ 6ቱ ቀመሮች እነማን ናቸው

፭. በዓመት የሚቆጠሩ 4ቱ አውዶች እነማን ናቸው

ዋቢ መጻሕፍት

፩፡አቡሻኸር የኢትዮጵያ የዘመን ቀመር

፪፡ባሕረ ሓሳብ

፫፡የኢትዮጵያ የዘመን አቆጣጠር

፬፡ባሕረ ሓሳብ (የቤተክርስቲያን ሒሳብ)

1st copy